

సంఘటనలు కదిపే పాత్రలు

ఎమ్.వి.వి. సత్యనారాయణ

ఈమధ్య మా గురువుగారికి కేసులు లేవు. అందువలన ఆయన మాట ఎలా వున్నా నాకు బద్ధకంగా వుంది. ఎప్పుడూ ప రి శో ధ న ల తో చురుకుగా వుండే నా మ స్తిష్కం ప్ర స్తుతం మంచంపట్టి వుంది.

ఆవులించి చిటికెవేశాను. మంచం దిగి ముందు గదిలోకి నడిచాను. స్ప్రింగ్ కాట్ మీద డిటెక్టివ్ శరీష్ ఆద మరచి నిద్రపోతున్నాడు. రాజ నిద్ర! ఆద్యవవంతుడు. వేకువరేకలు విచ్చుకుంటే నాకు కళ్ళు తెరచుకుంటాయి.

ఆయన మంచం ప్రక్కనుండి నడిచి వెళ్ళాను. కిటికీ వద్ద నిలబడాను. ఉదయం గాలి అహోదంగా శరీరాన్ని తాకుతోంది. నా చూపు క్రిందికి పాకింది. గోడ్డుమీద జనసంచారం ప్రారంభమయింది.

యొక్కడో కలకలం రేగుతోంది. గోడ్డుకి అటూ ఇటూ చూశాను. గోడ్డుకి తూర్పువైపున నా చూపు నిల బడిపోయింది.

ఎర్రగా బుర్రగా వున్న అమ్మడు హాంసలాగా నడుస్తోంది. ఆమె వెనుక మరో పడుచు స్త్రీ వాళ్ళ వెనుక ఇద్దరు మగవాళ్ళూ, వాళ్ళు అనుసరిస్తూ కుర్రకారూ వస్తున్నారు.

హాంసలాంటి అమ్మడు యెవరు? ఆమెను వెంటాడే స్త్రీ ఎవరు? అమ్మడు కొంపతీసి వ్యభిచారిణి? వ్యభిచార గృహంలోంచి పారిపోయి వస్తోందా?

హాంసలాంటి అమ్మడు గోడ్డుకి అటూ ఇటూ ఇళ్ళ నెంబరు చూస్తూ వస్తోంది. ఆమె వెనుక అంతమంది జనం ఏమిటి? ఆమెను వెంబడించే వాళ్ళు క్షణక్షణం పెరుగుతున్నారు.

ఆమెకు యెదురుగా గోడ్డుమీద వచ్చేవాళ్ళు ఆమెను తేరిపార చూస్తూన్నారు. ఆమె విరాగిలాగా యెవరినీ చూడటంలేదు. మరో పది గజాల్లో ఆమె నాకిటికిని దాటుతుంది.

ఆమె మొహాన్ని యెక్కడో చూశాను. యెక్కడ? యెక్కడ? మంచంవైపు తల త్రిపాను. గురువుగారు ఇటు ఒక తిగిలారు. మంచం సమీపించి ఆయనను సున్నితంగా కుడిపాను. డిటెక్టివ్ కళ్ళు విప్పి లేచి కూర్చున్నాడు.

“సార్! క్రింద ఎవరో అమ్మాయి వెళ్తోంది. ఆమెను చాలామంది వెంబడిస్తున్నారు. నా అనుమానం....”

నా మాట పూర్తిగాక ముందే డిటెక్టివ్ శిరీష్ కిటికీ దగ్గరకు చేరుకున్నాడు. క్రిందకు వంగి చూశాడు. నా వైపు తలత్రిప్పాడు.

“ఆమెను నువ్వు గుర్తుపట్టలేదా?” అనడిగాడు నన్ను.

నేను మరల ఆమెను చూశాను కాని నా మస్తి

ష్కాలా బల్బు వెలగలేదు.

డిటెక్టివ్ శిరీషి మెల్లగా నవ్వి, “నువు తెలుగు సినిమాలు విపరీతంగా చూస్తావు. కానీ నీ అభిమాన నటిని గుర్తించలేవు” అన్నాడు.

నా కిటికీకి తిన్నగా ఆమె ఆగింది. ఒయ్యారి హాంస!

“ఆమె జయశీల” పకపక నవ్వాడు శిరీష్.

నాకు గొప్ప అవమానమయింది. జయశీల ప్రముఖ చలనచిత్ర నటి! ఆమె కంటి విరుపుకి యెందరో ప్రేక్షక వీరులు పిచ్చివాళ్లయారు. జయశీల చిత్ర పరిశ్రమకు పరిచయమై పదేళ్లవుతోంది. ఇప్పటికే ఆమె నూరు చలనచిత్రాలకు ప్రేగా నటించింది. నా అభిమాన నటి! ఆమెనే నేను గుర్తించలేకపోయాను.

“ఆమె చిత్రం నేను నాలుగేళ్లక్రిందట చూశాను. అవునా?” అడిగాడు శిరీష్.

“అవును. ‘కాకిగోల’ చిత్రం మీకు బాగా నచ్చింది కదా!”

“ఆ చిత్రంలో తప్పించి నేను ఆమెను తెరమీద చూడలేదు. అయినా జయశీలను మేకప్ లేకుండా గుర్తించగలిగాను.”

నిజమే! నాకు తెలుగు సినిమాల పిచ్చి యెక్కువే! శిరీష్ యెప్పుడో ఒకటో అరో చూస్తాంటాడు.

శిరీష్ తీరికగా మంచంమీద కూర్చున్నాడు. పైపుతీసి వూది శుభ్రంచేశాడు. నెప్ట్యూన్ టుబాకో నింపాడు. అగ్గిపుల్ల గీచి పాగాకును అంటించాడు.

గదిలో నెప్ట్యూన్ పాగాకు సువాసనలు విరజిమ్ము తోంది. డిటెక్టివ్ శిరీష్ గుండెలనిండా పాగాకు పీల్చు కున్నాడు.

“ఈ వీధిలో జయశీలకు ఏం పని?” అడిగాడు శిరీష్.

“అవును ఏం పని? నాకేం తెలుసు? వెగా ఆమె తికాణా లేనిదానిలాగా కాలినడకన నడిచి రావడం ఏమిటి?”

“ఆమెకు కారు డ్రయివింగ్ రాదు. డ్రయివర్ అందుబాటులో లేడు. అందుకే ఆమె నడిచి వచ్చింది!” అన్నాడు శిరీష్.

మె గాడ్ నెస్! నా అభిమాన నటికి కారు డ్రయివింగ్ రాదా? అయినా ఆ విషయం శిరీష్కు యెలా తెలుసు?

“జయశీల మనసీమితంలేక ఇంట్లోంచి బయలుదేరింది.”

“ఏం? యెందుకు? నెలకు లక్షరూపాయలు సంపాదించే జయశీలకు మనసీమితం లేకపోవడం ఏమిటి?”

“ఆమె మన ఇంటికే బయలుదేరింది!”

శిరీష్ మాట నామీద బాంబులాగా పనిచేసింది. ఆమె మా వద్దకే వస్తోంగా? ఆమెకు ఆపరాధ పరిశోధకులతో అవసరం ఏమిటి? నేను చటుక్కున రోడ్డుమీదకు దృష్టిమరల్చాను.

జయశీల అండ్ కో మా మేడ క్రింద వాటావద్ద నిలబడివుంది.

“నీ అభిమాన నటికి స్వాగతం చెప్పు మైడియర్!” నా వీపు తట్టాడు శిరీష్.

నేను క్రాఫు సర్దుకున్నాను. మెటవెపు పరుగెత్తాను. అప్పటికే కాలింగ్ బెల్ గణగణలాడింది. నేను మెట్లు దిగి తలుపు తీశాను.

నేలకు దిగివచ్చిన అస్పరసలాగా జయశీల గుమ్మంలో

నిలబడివుంది.

“డిపెక్టివ్ శిరీష్ గారు ఉన్నారా?” అడిగింది జయశీల.

మాట్లాడబోయి తలూపగలిగాను. ప్రక్కకు తప్పుకుని మెట్లమీదకు దారి ఇచ్చాను.

జయశీల మెట్లు సమీపించబోయింది.

కోడుమీద కారు ఆగింది. కారు డోర్ మీద ‘ప్రకాష్ పిక్చర్స్—అవుట్ డోర్ యూనిట్’ అని వుంది.

జయశీల వెనుక వున్న యువతి చప్పున జయశీలను సమీపించింది.

“జయా! ప్రకాష్ పిక్చర్స్ వాళ్ల కారు వచ్చింది” అంది.

“మాలతీ!” జయశీల తన గొంతును తన అదుపులోకి తెచ్చుకోడానికి ప్రయత్నించింది. “ఒక గంటలో నేను అవుట్ డోర్ లాకేషన్ కి వస్తానని చెప్పు” అంది. అంటూనే మెట్లమీద కాలుపెట్టింది.

జయశీల అభిమాన సంఘం గోడ్డుమీదనే నిలబడిపోయింది.

అవుట్ డోర్ యూనిట్ కారులోంచి ఒక యువకుడు దిగివచ్చాడు. జయశీలను సమీపించాడు.

“అమ్మగారూ! తమకోసం స్టార్స్ వెయిట్ చెస్తానూరు. భీమారావుగారు కూడా వచ్చేకారు!” అన్నాడు ఆ యువకుడు.

“భీమారావుగారా?” జయశీల పెదిమలు అదిరాయి.

భీమారావు ముప్పయ్యేళ్ళుగా చలనచిత్ర రంగంలో మహా నటుడిగా పాతుకుపోయాడు. ఆయన మాట పరిశ్రమకు వేదవార్త. ఆయన కోసం మిగిలిన తారలు

వెయిట్ చేయాలి కాని, మిగతావారి కోసం ఆయన వెయిట్ చేయలేదు. బిజీ ఆరిసు.

జయశీల నా వెళ్ళు చూసింది. నా చేతిలో విజిటంగ్ కారు పెట్టింది.

“క్లీజ్ నాకోసం మీరూ, డిటెక్టివ్ శిర్షి మా ఇంటికి రండి!” అని బయటకు పరుగెత్తింది.

నా నెత్తిమీద కుండెడు చన్నీళ్ళు క్రమ్మరించినట్టయింది.

జయశీల కారు యెక్కి కూర్చుంది. మాలతి ఆమె ప్రక్కన చతికిలపడింది.

అభిమాన బృందాన్ని చీల్చుకుంటూ కారు నిర్ణయంగా పరుగెత్తింది. నేను తలుపు మూసి నిరాశగా మెట్లు యెక్కాను.

డిటెక్టివ్ శిర్షి కిటికీ దగ్గర నిలబడి వెళ్ళు పీల్చు తున్నాడు. ఆయన తలచుట్టూ పొగ మేఘాలు అలము కున్నాయి.

“జయశీల మన ఇంటికి యెంచుకు వచ్చిందంటారు?” అడిగాను.

“జయశీలకు కొన్ని వ్యక్తిగత సమస్యలున్నాయి. నువ్వు యీ మధ్య గాసిక్ సినిమా ప్రతికలు చూడలేదా?”

“అశ్చర్యం! ఆవంటే మీకు అసహ్యం!”

“చూడలేదు. విన్నాను. పెట్రోలు బంకులో కుర్తాకు చెప్పుకుంటున్నారు. జయశీలకు కారు డ్రయివింగ్ అంటే భయమట! ఆమెకు గౌస్ అనే వాడితో రహస్య వివాహం జరిగిందట. వాళ్ళిద్దరికీ ఒక కొడుకు కూడా పుట్టాడట! కొడుకు ఊటిలో పెరుగుతోన్నాడట.

ప్రస్తుతం జయశీల సదగు మొగుడిని వదిలించుకోవాలనుకుంటోందట!”

మెగుడ్ నెన్! నా అభిమాన నటి వెనుక ఇంత చరిత్ర వుందా?

“ఆమె మన ఇంటికే వస్తుందని మీకు ఎలా తెలుసు?” అడిగాను.

వెళ్ళు తీసి చేతిలో పట్టుకున్నాడు. “మన వీధిలో ఒక్క డాక్టర్ లేడు. ఒక్క సినిమా యాక్టర్ గానీ, డిస్ట్రిబ్యూటర్ గానీ, కనీసం అభిమాన సుఖంకానీ లేడు. జయశీలకు వ్యక్తిగత సమస్యలున్నాయి. వాటిని మన లాంటి పత్తేదారులతో చెప్పుకుంటుంది. జయశీల ప్రవాహ జలంలాంటిది. ఎవరో ఎక్కడో ఆ జలాన్ని తాగుతోనే వుంటారు. గౌస్ గానీ, కొత్త ప్రియుడుగానీ ఆమెను ఇబ్బందుల పాలుచేసి ఆనందించాలనుకుంటారు. పోలీసులతో ఇవన్నీ చెప్పుకుని అభిసుపాలు కావాలని ఎవరు అనుకుంటారు? అందుకే జయశీల మన రోడ్డో కనిపించే సరికి ఆమె మన ఇంటికే అని వూహించాను.”

ఈ మాత్రం తర్కం గూడా నాకు ఇంకా అలవడలేదు.

“పుస్తకాల షాపులో నాలుగయిదు రకాల గాసిక్ పత్రికలు—జయశీల గురించి వార్తలున్నవాటిని ఎంచి తీసుకురా!” శిరీష్ పదిరూపాయల కాగితం అందించాడు.

2

“శీతాకాలం కూడా ఇంత ఎండగా వుంది!” దర్శక నిర్మాత శంకరరాజన్ కె మెరాను సమీపించాడు. వ్యూఫెండర్ లోంచి చూశాడు.

ఎండ మిలమిలలాడుతోంది. భీమారావు ఒక ప్రక్కగా

నిలబడి సిగరెట్ కాల్చుకుంటున్నాడు. జయశీలకు
మేకవ్ మాన్ టచెస్ ఇస్తోన్నాడు.

శంకరరాజన్ కెమెరాలోంచి తలెత్తి బయటకు
చూశాడు.

“షాట్ కి రెడీ!” అటచాడు శంకరరాజన్.

అసోసియేట్ డైరెక్టర్ రామారావు హీరో
హీరోయిన్లవైపు పరుగెత్తాడు.

“సార్!” అన్నాడు రామారావు హీరోను సమీ-
పించి.

“ఏం!” హుందాగా చూశాడు భీమారావు.

“ఇప్పుడు మీరు హీరోయిన్ని పొదివి పట్టుకుంటారు
సార్! నన్ను యుద్ధరంగానికి పంపు. నాకు పతి భిక్ష
పెట్టమని నీ ఇష్ట దేవతను ప్రార్థించు! అంటారు” అన్నాడు
రామారావు.

హీరో భీమారావు కదలి కెమెరా ముందుకు
వచ్చాడు.

హీరోయిన్ని డైలాగ్తో సిద్ధం చేశాడు. ఎ. డి.
రామారావు. షాట్ ఫూర్తయ్యేసరికి మధ్యాహ్నం
మూడయింది.

జయశీల అలసటగా మాలతిని సమీపించింది.

“డ్రయివర్ కారు తీసుకు వచ్చాడా?” అడిగింది
జయశీల.

మాలతి తలూపి ఆమెకు గొడుగు పట్టింది. వాళ్ళిద్దరినీ
పత్రికా విలేఖరులు చుట్టుముట్టారు.

“మీరు గౌస్కు విడాకులు ఇస్తారా?” అడిగాడు
ఒక విలేఖరి.

జయశీల కోపాన్ని మునిపంట నొక్కిపట్టి, “ఇంకా

అలా చించుకోలేదు" అంది.

“మీకు ఊటిలో ఒక అబ్బాయి పుట్టాడని వదంతి. యెంతవరకూ నిజం?” మరో గాసివ్ విలేఖరి ప్రశ్న విసిరాడు.

“వదంతి అని మీరే అన్నారు కదా.”

కెమెరాలు తగుక్కుమంటున్నాయి. వాళ్ళను వదిలించుకువచ్చేసరికి మరో ఆరగంట అయింది.

మాలతి, జయశీలా కారును సమీపించారు.

మాలతి డోర్ తెరవబోయి అగింది. వెనక సీటులో ఎవరో పడుకున్నారు.

“ఎవరు వాళ్ళు?” జయశీల కిటికీలో తలపెట్టింది.

“నేనే! నీ గౌస్ ను!” అతడు పకపక నవ్వాడు.

భయంకర రాక్షసుడిని చూసినట్టు జయశీల గడగడలాడింది.

“నా కారులో పడుకున్నావేం?” అడిగింది జయశీల.

“బయట కనిపిస్తే విలేఖర్లు ప్రశ్నలు వేస్తారు. నేను జవాబులు చెప్పవలసి వస్తుంది.”

“నీకు బుద్ధి లేదు.”

“నిజమే! నీలాంటి వెలయాలి మొహంలో ఒక మహా నటిని చూశాను.”

“నిన్ను నమ్మినందుకు నాకు బాగా గొంతుకోశావు.”

“పెళ్ళిచేసుకొని నాతో సుఖ సంసారం చేస్తావనుకున్నాను. కాని నీకు పూర్వపు సంబంధాలు వదలలేదు.”

“ఎలా వదులుతాయి? నాకు పదిమందితో పదిరకాల పరిచయాలుంటాయి. ఆ విషయం నీకు ఇంతకు ముందు తెలియదా?”

“తెలుసు, కాని మనకు బాబు పుట్టాడు. నీ జీవితం మారుతుందని ఆశించాను.”

గౌన్ తలుపు తెరిచాడు.

“వద్దు, నేను ముందు స్టీట్లో కూర్చుంటాను.” జయశీల హారన్ నొక్కింది. కారు డ్రయివర్ పగు గెతుకొచ్చాడు. జయశీలా, మాలతీ కూర్చున్నాక కారు స్టారుచేశాడు.

3

“ఎవరు కావాలి?”

తల్లి తి చూశాను. ముసలావిడ. ఆ ఇంట్లో పనిమనిషి అయివుండాలి.

“జయశీల.”

“ఎవరు వచ్చినట్టు చెప్పమన్నారు?” అడిగిందామె. నేను విజిటింగ్ కారు అందించాను. ఆమె లోపలకు వెళ్ళింది. అయిదునిమిషాల్లో తిరిగొచ్చింది.

ఇద్దరూ లోపలకు నడిచాం.

జయశీల డ్రాయింగ్ రూంలో కూర్చుంది. పూర్తి మేకప్ లో వుంది. మెరుస్తోన్న దుస్తులలో హుందాగా సోఫాలో వెనక్కి వాలివుంది.

నన్ను చూడగానే ముందుకు వంగి, “రండి మిష్టర్ సారథీ!” అంటూ కుర్చీ చూపించింది.

నేను కూర్చోగానే పనిమనిషి మా ఇద్దరికీ లిమ్కా సర్వీస్ చేసింది.

“డిపెక్టివ్ శిరీష్ గారు రాలేదా?” అడిగింది జయశీల.

“పనిమీద బయటకు వెళ్ళారు” అన్నాను.

“నిన్న మీ ఇంటికి వచ్చాను. డిపెక్టివ్ శిరీష్ ను కలుసుకోవాలనుకున్నాను. షూటింగ్ వాళ్ళ వాహనం రావడంవలన నా ప్రయత్నం ఫలించలేదు.”

“ఆ సమయంలో కాల్ పీటు వున్నట్టు మీకు తెలియదా?”

“తెలుసు. భీమారావుగారు అంత త్వరగా షూటింగుకు హజరవుతారనుకోలేదు.”

“శిరీష్ గారిని ఎందుకు కలుసుకోవాలనుకున్నారు?”

“నాకు గౌస్ తో రహస్య వివాహం జరిగింది. గౌస్ నన్ను సినిమాలనుండి తప్పుకోమంటున్నాడు.”

తల పంకించాను. గౌస్ తో ఆమెకు రహస్య వివాహం జరిగివుంటే దానివలన వచ్చే సాధకబాధకాలు పూర్తిగా ఆమె వ్యక్తిగతం. డిటెక్టివ్ శిరీష్ ఈ విషయంలో ఆమెకు ఏం సహకరించగలడు?

ఆమాటే ఆమెతో అన్నాను.

“గౌస్ కి కొంతమంది అమ్మాయిలతో అక్రమ సంబంధాలున్నాయి. వాటిని డిటెక్టివ్ శిరీష్ పరిశోధించి ఆధారాలు సేకరించాలి. అప్పుడు విడాకుల వ్యవహారం లోంచి సులువుగా గట్టెక్కుతాను.”

“గౌస్ కి విడాకులు యిస్తారా?”

“అవును. కాని ప్రస్తుత పరిస్థితులలో ఇది కష్టం.”

“డిటెక్టివ్ శిరీష్ మీ కేసు కేకవ్ చేయరు?”

“ఏం?”

“భార్యాభర్తల మధ్య పారపచ్చాలుంటాయి. కాలక్రమేణా అవి సర్దుబాటు అవుతాయి. వాటిలో తలదూర్చడం శిరీష్ కి ఇష్టంవుండదు.”

“పీజీ! మీరు చెప్పి ఒప్పించండి!”

“ప్రయత్నిస్తాను” నాకు నమ్మకంలేదు.

“నిన్న షూటింగ్ వద్దకు గౌస్ వచ్చాడు.”

“ఇంతకాలంగా ఆయన ఎక్కడ వున్నారు?”

“ఊటీలో.”

“ఊటీలో మీకు అబ్బాయి పుట్టాడట. నిజమేనా?”

“గాస్ వీ రాసే ప్రతికలను నమ్మకండి.”

జయశీల అబద్ధం చెబుతోంది. నాలుగు ప్రతికలలో ఒకేరకంగా వచ్చిన వారను ఆమె ఖండిస్తోంది.

“గౌస్ ఏమన్నారు?”

“సినిమా రంగాన్ని వదులుకోమంటారు. తనకు ఒక్కడికే పూర్తిగా అంకితమై పామ్మంటారు.”

“మీరు మీ పెళ్ళికి ముందు ఆ విషయాలు చర్చించుకోలేదా?”

“అప్పట్లో ఆ ప్రసక్తి రాలేదు.”

“గౌస్ గారికి ఆ సిపాస్టులున్నాయా?”

“ఊటీలో కొండ ప్రాంతంలో కొంత కొండ వ్యవసాయం వుంది.”

“ఆదాయం బాగా వస్తుందనుకుంటాను.”

“ఫరవాలేదు.”

“విడాకుల కోసం గౌస్ ను ఒప్పించలేకపోయారా?”

“పాతిక లక్షల రూపాయలు కావాలట!”

“మీరు ఇవ్వనన్నారా?”

“పాతిక లక్షలంటే నేను ఇంతవరకూ పాదుపుచేసి ఎరగనంత మొత్తం!”

“నటిగా మీకు మంచి డిమాండ్ వుంది.”

“ఇంటి అద్దెలూ, నౌకరూ, టాక్సులూ, హోదా వెలగ బెట్టడమూ మమ్మల్ని తినేస్తాయి.”

“గౌస్ గారి ఇతర లవర్స్ ఏక్కడ వున్నారు?”

“ఊటీలో, బెంగుళూర్ లో.”

“అడ్రసులు తెలుసా?”

“తెలియదు. లక్షరూపాయలవరకూ ఫీజు ఇవ్వగలను. ఎలాగైనా నాకు గౌస్ పీడ వదిలించండి.”

నేను భుజాలు ఎగరేశాను. ఆమె నా అభిమాన నటి అవుతే అవుగాక! గౌస్ను ఆమె నెత్తికెక్కించుకుంది. శరీవ్ చేత బరువు నించుకుంటుందట. మూల్యం లక్ష రూపాయలు!

నేను చిరాకును అణచుకుంటూ లేవబోయాను.

మెట్లమీద యెవరో దిగి వస్తున్నారు. డ్రాయింగ్ రూంలోంచి మెట్లు కనిపిస్తోన్నాయి. మెట్లమీద యువకు డొకడు దిగుతున్నాడు.

హిప్పీ క్రాఫు, భారీ విగ్రహం. అతడికి ముప్పయ్యేళ్ళుంటాయి. గోధుమరంగు ఉలెన్ పాంటుమీద ఎర్రటి పాలిస్టర్ షర్టు టక్ చేశాడు. కాళ్ళకు అస్ట్రోక్రాట్ షూ ధరించాడు.

అతడి చేతిలో త్రిబుల్ ఫైవ్ సిగరెట్ వెలుగు తోంది. అతడు సరాసరి డ్రాయింగ్ రూంలోకి వచ్చాడు.

“నా పేరు గౌస్. ఇంతసేపూ జయశీల నా గురించే మాట్లాడుతూ వుండి వుండవచ్చు” అతడు నా విజిటింగ్ కార్డు నాకు ఆందించాడు.

పనిమనిషి ద్వారా జయశీలకు పంపించిన కార్డు అది. గౌస్ను పరిశీలనగా చూస్తూండిపోయాను. సినీతార మీది వ్యామోహంతో ఆమెను రహస్య వివాహం చేసు కున్నాడు. ఇప్పుడు ఆ వివాహాన్ని రద్దుచేసుకోవడానికి పాతిక లక్షలు అడుగుతున్నాడు.

ఇలాంటి వాళ్ళకు మానసిక చికిత్స అవసరం.

గౌస్ నా ప్రక్క కుర్చీలో కూర్చున్నాడు. ఇంటి

మేట్ సెంటు వాసన గుప్పుమంది.

జయశీల కసాయివాడిని చూసినట్టు గడగడలాడు తోంది.

నేను లేచాను. ఇంకా అక్కడే కూర్చుంటే గౌస్ మఠికోన్ని పిచ్చి ప్రశ్నలు వేయవచ్చును. జయశీల వద్ద సెలవు పుచ్చుకొని బయటకు నడిచాను.

ఆశ్చర్యం!

గౌస్ నన్ను వెంబడిస్తోన్నాడు.

నా కారు డోర్ తెంచాను. డ్రయివర్ సీట్లో కూల బడాను.

“బ్రదర్! లిఫ్ట్ ఇస్తారా?” అడిగాడు గౌస్.

నాకు జవాబు దొరకలేదు. అతడు నా మానాన్ని అంగీకారంగా తీసుకున్నాడు. డోర్ తెరుచుకొని నా ప్రక్క చలికిలబడాడు.

కారును పోనిచ్చాను.

“రోడ్డు ప్రక్కకు చూడు బ్రదర్!”

సీ రింగ్ వీల్ జాగ్రత్తగా కంట్రోల్ లో వుంచుకుని ప్రక్కకు చూశాను. రోడ్డు ప్రక్క ప్లిమత్ కారు ఆగి వుంది. దాని ప్రక్కగా చెట్టియార్ నిలబడి ఎవరితోనో మాటాడుతున్నాడు.

“చెట్టియార్. ప్రముఖ చలనచిత్రాల డిస్ట్రిబ్యూటర్!” అన్నాను.

నా కారు ప్లిమత్ ను దాటింది.

“నా భార్యకు తాళా ప్రియుడు!” నవ్వాడు గౌస్.

నాకు అతడి నవ్వుతో వెన్ను జలదరించింది. ఇది సినిమా లోకమా? మాయా లోకమా?

“మీది కేవలం అనుమానం ఏమో!”

“కాదు, ప్రిమత్ కాదులో మాలతి వుంది. చూడలేదా?”

మాలతి! జయశీల ఆత్మీయురాలు. సెక్రటరీ. నిన్న ఆమెతో తమ ఇంటికి వచ్చింది.

“సినిమా ఒప్పందంలో ఆమె లుటు వచ్చి వుండవచ్చు.”

“కావచ్చు. రాత్రి నేను ఇంట్లో వున్నాను. జయశీల ఆ ముసలాడి ఇంట్లో గడిపింది. ఏమైనా అంటే అవుట్ డోర్ షూటింగూ, పరిశ్రమలో తన ‘బిజీ’ కళా నైపుణ్యమూ అంటుంది!”

“నాకు మీ మాటలు ఆశ్చర్యం కలిగిస్తున్నాయి!” అన్నాను.

“సహజం! అందుకే ఆమెను పాతికలక్షలు అడిగాను. నాతో గడిపిన మధుర రాత్రులనూ, చివరికి మా వివాహాన్ని మరచిపోతానని చెప్పాను.”

నాకు గౌస్ కొరుకుడు పడటంలేదు. అతడు ఈ విషయాలన్నీ నాకు ఎందుకు చెబుతోన్నట్టు?

గౌస్ నవ్వసాగాడు.

కారు మలుపు తిరిగింది.

“కారు ఆపు బ్రదర్!” అన్నాడు గౌస్. అతడి చెయ్యి నా భుజాన పడింది.

కారు ఆపాను. గౌస్ కారు దిగాడు.

4

కారును గారేజిలో వుంచి మేడమెట్లు ఎక్కాను. డిబెక్టివ్ శిర్షి కన్సల్టింగ్ రూంలో కూర్చుండి వున్నాడు.

నేను ఆయనతో జయశీల మాటలూ, గౌస్ మాటలూ

మొత్తం చెప్పాను.

“జయశీల చుట్టూ ఏదో కథ నడుస్తోంది” అన్నాడు శిరీష్. తన చేతిలోని ఫోటోను బలమీద పెట్టుతూ.

ఫోటో చూశాను. జయశీల యెవరో ముసలాడి క్యాగిట్లో పరవశిస్తోంది. ఆ ముసలాడు యెవరో కాదు— చెట్టియార్.

ఈ ఫోటో శిరీష్ కి ఎలా వచ్చింది?

శిరీష్ నా ఆలోచనను గమనించినట్టు, టేబుల్ సారుగులోంచి కవర్ తీసి అందించాడు.

కవర్ మీద డిటెక్టివ్ శిరీష్ ఇంటి చిరునామా వుంది.

“జయశీలను ఎవరో బ్లాక్ మెయిల్ చేస్తోన్నారు!”

అన్నాడు శిరీష్.

“ఎవరు? గౌస్ కాదు కదా?”

“చెప్పలేం!”

నాకు ఆలోచనలతో తల తిరుగుతోంది. జయశీల జీవితంలో ప్రస్తుత సంఘటనలు కదిపే పాత్రలు మూడు. మొదటిది గౌస్. రెండోవాడు చెట్టియార్. మూడోది బ్లాక్ మెయిలర్.

“బ్లాక్ మెయిలర్ చెట్టియార్ కావచ్చునేమో!”

అన్నాను.

“అయినా ఆశ్చర్యంలేదు.”

“ఈ ఫోటో మనకు పంపి లాభం ఏమిటి?”

అడిగాను.

“జయశీల బ్లాక్ మెయిలింగ్ కి గురవుతోన్నట్టు మనకు తెలియాలి జయశీల తెర మరగు జీవితంలో బ్లాక్ మెయిలర్ కి పరిచయం వుంది. జయశీలతో సన్నిహితంగా తిరిగే వ్యక్తి ఎవరో అయివుండాలి.”

“మాలతీ!”

శ్రీవ తలూపాడు. “ప్రస్తుతానికి నువు మాలతినీ వెంబడించు. ఆమె చెటియార్ని కలుసుకున్నట్టు గౌస్ ఇందాకనే చెప్పాడు కదా!”

నాలో ఆలోచనలు పరిపరివిధాలా పోతున్నాయి.

5

మాలతీ కుర్చీలోంచి ముందుకు వాలింది. ఆమెచేతులు వణకుతోన్నాయి. అల్లలాడే ప్రవేశ్యలో బల్లమీది ఫోటోను అందుకుంది.

ఫోటోలో చెటియార్, జయశీల వున్నారు. చెటియార్ కాగితో వుంది జయశీల.

“మాలతీ!” పిలిచాడు చెటియార్.

ఫోటోమీదనుండి దృష్టి మరల్చింది మాలతీ.

“ఈ ఫోటో తీసే అవకాశం నీకే వుంది!” అన్నాడు చెటియార్.

“నాకా? ఏమిటి మీరు అంటున్నది?”

“జయశీలను నువు ఇక్కడ దించి వెళ్తున్నావు. నా వద్ద జయశీల వున్న సమయం నీకే బాగా తెలుసు. నా ఇంట్లో స్వేచ్ఛగా సంచరించే అవకాశమూ నీకే వుంది.”

మాలతీ అరచేతులలో మొహం దాచుకున్నది.

“ఇది ఎవడో తుంటరిచేసే పని. ఈ పనికి మీరు నన్ను అనుమానిస్తారనుకోలేదు.”

“మాలతీ! నువు ఈ ఫోటో తీసినా తీయకపోయినా నాకు ఒరిగేదీ, నష్టమయేదీ ఏం లేదు. నీ యజమానురాలికి ఎక్కువ ఊభ కలిగించినట్టవుతుంది. అంతే!”

“ఫోటోను నేను ఎందుకు తీస్తాను?”

“మమ్మల్ని యిద్దరినీ బ్లాక్ మెయిల్ చేయడానికి!”

“ప్రీట్ ... నన్న నమ్మండి. నాకు ఈ విషయంలో ఏమీ తెలియదు.”

చెటియార్ తలూపాడు. బలమీది టెలిఫోన్ సెటును తనవైపు త్రిప్పుకున్నాడు. రిసీవర్ ఎత్తి డయల్ చేశాడు.

అవతల ప్రక్క జయశీల పలికింది.

“మనం ఇద్దరమూ కలిసివున్న అసభ్య చిత్రం ఒకటి నాకు ఫోనులో వచ్చింది.”

“అలాగా నాకూ అదే ఫోటో ఒకటి వచ్చింది.”

చెటియార్ నిర్విణ్ణుడయ్యాడు.

అవతల ఫోన్ లో జయశీలను “ఎవరు?” అని అడిగారు.

చెటియార్ నుదురు చిట్టించాడు. అవతల జయశీల ప్రక్కగా వున్నది ఎవరు?

“జయా! నీతో మాట్లాడేది ఎవరు?”

“అబ్బే! ఎవరూ లేరు.”

“అబద్ధం!” అరవాలనుకున్నాడు చెటియార్. కాని తమాయించుకున్నాడు. మాలతికి సెగ చేశాడు.

మాలతి సెగను అరంచేసుకున్నది. బయటకు పరుగెత్తింది.

“ఫోటో ఎవరు తీశారంటావు?” అడిగాడు చెటియార్.

“ఏం చెప్పగలం?”

“మాలతి అని నా అనుమానం!”

“అంత నిశ్చయంగా ఎలా చెప్పగలవు?”

“మనలను చిత్రీకరించి మాలతి ఏం బావుకుంటుంది?”

జయశీల తన ఆంతరంగికురాలిని నిర్దోషిగా సమరిస్తోంది.

“జయా! నా అంచనా పొరపాటు కావచ్చును”
ఫోన్ పెట్టెకాదు చెటియార్.

6

టి. నగర్ లో మాలతి టాక్సీ దిగింది.

రోడ్డుకి అవతల ప్రక్క జయశీల కనిపిస్తోంది. మాలతి చకచక కిళ్ళికొట్టు వద్దకు నడిచింది. ఆంగ్ల దినపత్రిక కొన్నది. చదువుతోన్నట్టుగా పేజీలు విప్పి జయశీల యింటిని పరీక్షగా చూస్తోంది మాలతి. ఆ ఇంటి గేటు లోంచి కారు దూసుకువస్తోంది.

పాత మోడల్ అంబాసిడర్ కారు.

మాలతి చటుక్కున ముందుకు కదలబోయింది.

ఆమె ప్రయాణం చేసివచ్చిన టాక్సీ డ్రయివర్ ఆమె వైపు వచ్చాడు.

“సువ్యే జయశీలనూ, చెటియార్ నూ బాక్ మెయిల్ చేస్తున్నావు.” అన్నాను టాక్సీ డ్రయివర్ గా నటించిన నేను.

“డిప్లెక్టివ్ అసిస్టెంట్ సారథీ!” ఆమె కళ్ళు తెరచుకున్నాయి.

“అవును.”

“ప్రీజ్ నన్ను ఆ కారు వెంబడి తీసుకు వెళ్ళండి.”

“మాలతీ! నువ్వు ఎందుకు నాటకమాడుతున్నావు?”

“కాదు. అంబాసిడర్ లో వెళ్ళేది ఎవరో తెలుసు కోవాలి, చెటియార్ కూడ మీకు లాగానే నన్ను అనుమానించారు. ఇప్పుడే జయశీల అతడితో రహస్య మంతనాలు చేసింది.”

నేను అంబాసిడర్ కారువైపు మాకాను. అది రోడ్డు దాటి ప్రక్క గోడోకి దాటుతోంది.

నేను చటుక్కున టాక్సీలోకి మాకాను. మాలతి నా ప్రక్క కూర్చుంది.

టాక్సీని ఉరికించాను.

అంబాసిడర్ దూరంగా మలుపు తిరుగుతోంది. నా టాక్సీ మలుపు వద్దకు వెళ్ళింది. అక్కడ రోడ్డు మూడు శాఖలుగా చీలింది. అంబాసిడర్ కారు ఏ శాఖలోకి మళ్ళిందో....

నేను నిరాశకా టాక్సీ ఆపాను. స్టీరింగ్ వీల్ మీద అరచేత్తో కొట్టాను. మాలతి అబద్ధం చెబుతోందా?

7

డాట్స్ కారు మదాసు వీధుల్లో పరుగులు తీస్తోంది. రోడ్లూ, వీధులు నేదీప్యమానంగా వెలుగుతున్నాయి. ఇళ్ళముందున్న ఆరుగులమీద ప్రమిదలతో దీపాలు వెలుగుతోన్నాయి. పిల్లలూ, పెద్దలూ బాణా సంచా కాల్చుతున్నారు. ఒక్క మరచిన ఆనందంతో దీపావళి పండుగ భారత దేశంలో చిందులు త్రొక్కుతోంది.

డాట్స్ జయశీల ఇంటిముందు ఆగింది. జయశీల ఇంటిముందు పోర్ట్ కోలో దీపం వెలుగుతోంది. ఇంట్లో దీపాలు వెలుగుతోన్నట్టు లేదు. కిటికీలు మూసివున్నాయి. జయశీల ఇంట్లో వుందో లేదో?

కారును మెల్లగా పోర్ట్ కోలోకి నడిపాడు శిరీష్.

“కాలింగ్ బెల్ నొక్కు” అన్నాడు నా వైపు చూసి.

పోర్ట్ కో వెలుతురులో తలుపులు దగ్గరగా వేసివుండి కనిపిస్తున్నాయి. తలుపులకు తాళం పట్టేచోట స్త్రీలు పిడి నిగనిగలాడుతోంది. తలుపులకు తాళం పెట్టినట్టూ, ఇంట్లో ఎవరూ లేనట్టూ స్పష్టంగా తెలుస్తోంది.

అయినప్పటికీ కాలింగ్ బెల్ నొక్కాను. రింగ్ వెళ్ళింది.

శిరీష్ నిటూర్చి కారు సారుచేకాడు. కాలింగ్ బెల్ మీది నా చెయ్యి తీసేశాను. కారులో కూర్చున్నాను.

“జయశీల ఈ రోజు ఉదయం వాఘిరా నూడియో నుండి బయలుదేరింది. మనం ఆమె కోసం నూడియోకి వెళ్ళాం. ఇంటికి వచ్చాం. నగరంలో ఆమె కోసం వెతికాం. ఈ రోజు ఆమెకు విశ్రాంతి దినం. ఎక్కడా కాలి పీటు యివ్వలేదు” శిరీష్ మాట్లాడుతూనే కారును పోనిచ్చాడు.

జయశీల ఎక్కడకు వెళ్ళింది?

దారిలో శిరీష్ అన్నాడు. “నువ్వు చెటియార్ ఇంటి మీద ఈ రాత్రంతా కాపలా వుండు.”

నేను తలూపాను. దీపావళి రాత్రి వీధివాడా బాణా సంచామోత! రాత్రి ఎలా గడపడం?

చెటియార్ ఇంటిదగ్గర నన్ను నిర్దాక్షిణ్యంగా వదిలి వెటి మేలాపూర్ వెళ్ళేకోర్డు పట్టుకున్నాడు శిరీష్.

చెటియార్ ఇలు దీపాల కళతో వెలుగుతోంది.

పోరి కోలో పాత మోడల్ అంబాసిడర్ కారు వుంది.

నా మనసు వురకలు వేసోంది. చెటియార్ యింటి పిట్టగోడ మాకాను. తోటలో మొక్కల చాటున ఆగాను.

పె గదిలో దీపం వెలుగుతోంది. కిటికీమీద రెండు నీడలు కనిపిస్తున్నాయి. ఒక నీడ చెటియార్ ది. రెండవది పాత మోడల్ అంబాసిడర్ కారులో వచ్చిన వ్యక్తిది అయివుండాలి.

చెటియార్ తో మాట్లాడే వ్యక్తి ఎవరో తెలుసుకోవడం ఎలా? నీటిగొట్టం పట్టుకొని వెళ్లి ఎగబ్రాకాను..

8

ఉదయం పదిగంటలయింది.

మాలతి మెలాపూర్ రెండో క్రాస్ రోడ్లో నడుస్తోంది. రోడ్డుకి ఆటూ ఇటూ చూడసాగింది.

ఖాళీగా వున్న టాక్సీ రోడ్డుమీద కనిపించింది. మాలతి టాక్సీ ఎక్కింది. టి. నగర్ లో జయశీల ఇంటిముందు ఆగింది. ఇల్లు నిశ్శబ్దంగా వుంది.

జయశీల ఎక్కడకు వెళ్ళింది?

నిన్న ఆమెకు కాలిక్సీటు లేవు. విశ్రాంతి దినం. అందుకే తనను వరదాచారి ఇంటికి వెళ్ళనిచ్చింది. ఈ రోజు జయశీలకు పన్నెండు గంటల ప్రాంతంలో వాఘిరా నూడియోలో కాలిక్సీటు వుంది.

హింద్ బాగ్ లోంచి తాళం తీసింది. పొర్టి కోలోంచి నడిచి తలుపు తాళం తెరచింది. తలుపు ప్రక్క లోపల తపాలా పెట్టె వుంది. పెట్టెలో చాలా కవర్లు, కార్డులూ పడివున్నాయి.

మాలతి నిట్టూర్చింది.

జయశీల నిన్న కూడా ఫాన్ మెయిల్ చూసుకోలేదు. అందుకే యింత లాట్ మిగిలిపోయి వుంది.

మాలతి డ్రాయింగ్ రూంలోకి నడిచింది. ఇల్లు నిన్ననంతా తుడిచినట్టు లేదు. టీపాయ్ మీద యాప్రేట్ వుంది. సిగరెట్టు పీకలూ, చాక్ లెట్ కవర్లు వున్నాయి.

మాలతి తిరిగి పొర్టి కోలోకి వచ్చింది.

గేటు తెరచుకొని పనిమనిషి వస్తోంది. ముసలితనం వలన ఆమె ఆయాసపడుతోంది.

“నిన్న వచ్చావా?” అడిగింది మాలతి.

“రాలేదమ్మగారూ! మా మనవడికి ఒంట్లో బాగుండలేను.”

మాలతి డ్రాయింగ్ రూం చూపించింది. “ఇల్లు చూడు. ఎంత ఛండాలంగా వుందో. ఏదో అరగంట వచ్చి శుభ్రం చేయవచ్చుగదా!” అంది.

“ఈ ఉదయాన్నే వచ్చాను. ఇంటికి తాళం పెట్టి వుంది!”

మాలతి మెట్లు ఎక్కుతోంది. మేడమీద గది మూసి వుంది. లోపల ఫాన్ తిరుగుతోన్న చప్పుడు వస్తోంది.

మాలతి నుదురు చిటిచిటింది. జయశీల ఫాన్ ఆపడం మరచిపోయి బయటకు వెళ్ళిందా!

తలుపులు తోసింది. తెరచుకోలేదు. లోపల ప్రక్క తాళం పెట్టి వుంది.

మాలతి గుండె దడదడలాడింది. మనసు హెచ్చరిస్తోంది. జయశీల ఏదో ప్రమాదంలో ఇరుక్కున్నది.

తాళంపట్టే రంధ్రంలోంచి లోపలకు చూసింది. గదిలో కుర్చీ వుంది. రంధ్రంలోంచి కుర్చీ నీటు భాగం మాత్రం కవిపిస్తోంది. నీటుమీద జయశీల వుంది. ఆమె కూర్చున్న పొడిషన్ సహజంగా వున్నట్టులేదు. ఒక ప్రక్కకు మూట ఒరిగినట్టు చేయిమీదకు ఒరిగివుంది జయశీల.

ఆమె చేయి ఒకటి తోటకూర కాడలాగా వ్రేలాడుతోంది.

మాలతి గజగజలాడి క్రింద కూలబడి పోయింది. పని మనిషి ఆమెను సమీపించింది.

“అమ్మగారూ!” అంది పనిమనిషి, ఆమెను పొదివి పట్టుకొని.

“జయశీల అమ్మగారికి ఏదో అయింది” అంది మాలతి గొంతు పెగల్చి.

“ఆఁ! అమ్మగారు లోపల వున్నారా?” పనిమనిషి బి తరపోయింది.

మాలతి నిస్త్యాణ గా తలూపింది.

“తాళం తెరవండి అమ్మ! చూద్దాం!”

మాలతి తల అడ్డంగా త్రిప్పింది. “నా దగ్గర తాళం చెవిలేదు.”

“అయితే ఇప్పుడు ఎలా అమ్మగారూ?”

“తాళం చెవి వున్నప్పటికీ తలుపు తెరకూడదు. పోలీసు వ్యవహారం!”

“అంటే నిన్నటినుండి జయశీల అమ్మగారు అదే పరిస్థితిలో వున్నారంటారా?”

“అవును.”

“ఫోన్ తిరుగుతోన్నట్టుంది.”

మాలతి ఆమెకు జవాబు చెప్పలేదు. కంగారుగా మెట్లు దిగింది. డ్రాయింగ్ రూంలోని ఫోన్ ని సమీపించింది.

పోలీసులకు ఫోన్ చేసింది.

“పావుగంటలో వస్తున్నాయి. మీ రెవరూ అక్కడి వస్తువులను తాకవద్దు” అన్నాడు క్రయింబ్రాంచ్ ఇన్ స్పెక్టర్ బాలు.

మాలతి రిసీవర్ క్రెడిట్ చేసి తిరిగి ఫోన్ ఎత్తింది.

డిటెక్టివ్ ఇరీష్ అటు ప్రక్క దొరికాడు.

డాట్స్ కారు జయశీల యింటివద్ద ఆపాను.

డిటెక్టివ్ శిరీష కారు దిగాడు. ఇంటివద్ద పోలీసు జీపులు ఆగివున్నాయి. ఇంటివద్ద జనం గుమి గూడారు.

శిరీషూ, నేనూ జనాన్ని ఒత్తిగింజుకువి లోపలకు నడిచాం. డ్రాయింగ్ రూంలో ఇన్ స్పెక్టర్ బాలు, ఫస్ట్ క్లాసు (జుడీషియల్) మేజిస్ట్రేటు, సార్జంటూ, వ్రేలిముద్రల నిపుణుడూ, పాథాలజీ సర్జనూ, ఒక ప్రక్కగా మాలతీ, ముసలి పనిమనిషీ వున్నారు.

శిరీషని ఇన్ స్పెక్టర్ బాలు విష్ చేశాడు.

“గదిలో జయశీల వుంది. తలుపులు పగలగొట్టాలి!”

అన్నాడు బాలు.

“తాళంచెవి దొరకలేదా?” అడిగా శిరీష.

బాలు భుజాలు చరుచుకున్నాడు. “జయశీల లోపలి వెళ్ళు తాళం పెట్టినట్లుంది. అందువలన తాళంచెవి గదిలో దొరకవచ్చు. తలుపులు పగలగొట్టాలి. అందుకే” బాలు మేజిస్ట్రేటువెళ్ళు సాభిప్రాయంగా చూశాడు.

మేజిస్ట్రేటు మెట్లు ఎక్కసాగాడు. అందరమూ ఆయనను అనుసరించాం.

పోలీసుల సహకారంతో తలుపును తాళం వద్ద పగలగొట్టించాడు మేజిస్ట్రేటు.

గదిలో ఫాన్ తిరుగుతోంది. గది మధ్యగా కుర్చీలో జయశీల ఒరిగిపోయి వుంది. ఆమె కుడిచెయ్యి నేలమీదకి వ్రేలాడుతోంది. రెండో చెయ్యి కుర్చీలో వుంది. చేతిలో పిసోలు వుంది. తల విరిగినట్టుగా కుర్చీ వెనక భాగంమీద వ్రేలాడుతోంది. కుర్చీ వెనక భాగం రక్తంతో చింత

పిక్క. రంగు పులుముకున్నది.

గదిలో మాంసం కుళ్ళుతోన్న వాసన!

గది కిటికీలు మూసి వున్నాయి. ఫాన్ గాలి అక్కడక్కడే రోటేట్ కావడంవల్ల చెడువాసనతో మాకు వికారం పుడుతోంది.

శివ్ కుర్చీని సమీపించాడు. తల వున్న భాగంలో వంగాడు. కుడి చెవి వెనుక భాగంలో రంధ్రం పడింది. కుర్చీ తడిసిన రక్తం ఆ రంధ్రంలోంచి కారింది.

“ఇది ఆత్మహత్య ఆయివుండకచ్చు” అన్నాడు పాథాలజీ సరన్.

ఇన్ స్పెక్టర్ బాలు గచ్చుమీద మోకాళ్ళు వేసి కూర్చున్నాడు.

“ఎడం చేతిలో పిస్తోలు వుంది. గాయం కుడి చెవి వెనుక భాగంలో వుంది. జయశీల ఎడంచేతివాలం మనిషా?” అడిగాను.

బాలు జవాబు కోసం మాలతి వెళ్ళు తిరిగాడు.

“జయశీలకు ఎడంచేతి వాలమా? అంటే తన పనులు చేసుకునేటప్పుడు ఎడం చేతి నే హెచ్చుగా వుపయోగిస్తుందా?” అడిగాడు బాలు.

మాలతి ఒక క్షణంపాటు కళ్ళు మూసుకుంది. “కాదు” అంది.

“నా ఇది హత్య. ఆత్మహత్యగా చూపించాలని ప్రయత్నం చేశారు.”

“గది తలుపు లోపలివెళ్ళు మూసివుంది. కిటికీలు మూసి వున్నాయి. హత్యచేసి ఇవన్నీ లోపలి వయిపు బిగించి వుంచడం ఎలా సాధ్యం?” అన్నాను నేను.

“గది తాళంచెవి గదిలోనే వుండి వుంటుంది”

సారంటుకు సెగ చేశాడు బాలు.

సారంటూ, ఇదరు కానిసేబుల్సూ గది వెతకసా గారు.
 ఫోటోగ్రాఫర్ జయశీల శవానికి ఫోటోలు తీశాడు.
 వేలి ముద్రల నిపుణుడు గదిలో పాడర్ స్నేచేసి
 భూతద్దంతో తణిఖీ చేసుకుంటున్నాడు.

“పిస్తోలు మీద ఎలాంటి వ్రేలిముద్రలు లేవు” అని
 అన్నాడు.

శిరీష్ అతడి చేతిలోంచి పిస్తోలు అందుకున్నాడు.

“పిస్తోలుమీద ఆమెకు గ్రీవ్ వుందా?”

“లేదు. ఎవరో చనిపోయి వున్న ఆమె చేతిలో
 పిస్తోలు వుంచారు” నేను పాయింట్స్ నోట్ చేసుకుం
 టున్నాను.

సారంటు తలూపి, “సార్! ఈ గదిని మూసివుంచిన
 తాళంచెవి దొరకలేదు. కిటికీలుమీదా, తలుపుమీదా,
 కుర్చీమీదా, చివరకు పిస్తోలుమీద కూడా వ్రేలిముద్రలు
 లేవు” అన్నాడు.

“అంటే వ్రేలిముద్రలను ఎవరో కావాలని చెరిపే
 కారన్నమాట!” శిరీష్ తలత్రిప్పి మాలతీని చూశాడు.

“జయశీల ఎటువంటిది?” అడిగాడు శిరీష్.

“ఆమె చాలా పటుదలగల మనిషి!”

“ఆత్మహత్య చేసుకునే మనిషా?”

“అంత బలహీనమైన మనసు వున్న స్త్రీ కాదు
 జయశీల.”

“మాలతీ! నిన్న నువు మీ అమ్మగారితో కలిసి
 లేదా?” అడిగాడు బాలు.

“నిన్న జయశీలకు విశ్రాంతి దినం. నన్ను మా
 బంధువుల ఇంటికి వెళ్ళి రావడానికి అనుమతించారు.”

“మీ బంధువుల ఇల్లు ఎక్కడ?”

“మెలాఫూర్ లో.”

“బంధువు అంటే ఏ విధంగా బంధువు?”

“వరదాచారి. ఆయన నాకు అంకుల్ అవుతారు.

ఆయన భార్య నాకు అత్తయ్య అవుతుంది—ఆమె కొద్ది కాలంగా అస్వస్థగా వుంది.”

“కాని నిన్న నువ్వు వరదాచారి ఇంట్లోలేవు” కలగ చేసుకున్నాడు శిరీష్.

“ఉదయాన్నే మా అత్తయ్యను పలకరించాను. తరువాత నూడియోలు తిరిగాను.”

“ఎందుకు తిరిగావో చెబుతావా?”

“జయశీల అమ్మగారు పేరులో వుండగానే నేను కూడా నటిగా కాలు నిలద్రొక్కుకోవాలి. చెట్టియార్ తాను తీయబోయే తర్వాతి చిత్రంలో నాకు గుర్తింపు దొరికే పాత్ర యిస్తానన్నారు.”

నేను మాలతినే చూస్తోన్నాను. మాలతి ఆరితేరిన జాణ! ఆమెను నిన్న రాత్రి చెట్టియార్ ఇంట్లో చూశాను. చెట్టియార్ తో పాత మోడల్ అంబాసిడర్ కారులో వచ్చిన వ్యక్తి మాట్లాడుతోన్నాడు. వాళ్ళిద్దరి నీడలూ కిటికీ అద్దంమీద పడుతున్నాయి. నేను నీటిగొట్టం పట్టుకొని వెకి ఎగబాగాను.

గదిలో చెట్టియార్, అతడూ మాట్లాడుతోన్నారు. వాళ్ళ మాటలు వింటూ ఒక ప్రక్కగా మాలతి కూర్చుంది.

పాత మోడల్ అంబాసిడర్ లో వచ్చిన వ్యక్తి ఏదో తెలుగు చిత్రం తీస్తాడట. చెట్టియార్ పెట్టుబడి పెట్టాలట. మాలతినీ ఆ చిత్రంలో పాత్ర కోసం

చెట్టియార్ అతడికి శిఫారసు చేస్తున్నాడు.

అతడు ఒప్పుకున్నాడు.

తర్వాత మాలతీ అతడూ అంబాసిడర్ కారులో వెళ్ళిపోయాడు. తనకి వాళ్ళను వెంటాడటానికి టాక్సీ దొరకలేదు.

“రాత్రి మీతో కలిసి అంబాసిడర్ కారులో ప్రయాణం చేసిన వ్యక్తి ఎవరు?” అడిగాను.

మాలతీ అంత సేపూ నిశ్చలంగా వున్నదనుకుంటాను. నా ప్రశ్నకు ఆమె మొహంలో రంగులు మారాయి.

“మీరు నన్ను వెంటాడారా?” అంది మాలతీ.

“అవును.”

“అతడి పేరేమిటి?” అడిగాను.

“పేరు నేను అడగలేదు.”

విచిత్రంగా చూశాను. అతడు మాలతికి సినిమా ఆఫర్ ఇచ్చాడు. అయినా అతడి పేరు కూడా మాలతికి తెలియదు.

శరీఫ్ నా వెళ్ళు ఓరకంట చూశాడు. కిటికీమీద టకటక చప్పుడు చేశాడు.

అతడికి నాకూ మాత్రమే తెలిసిన కోడ్ భాష అది!

నన్ను వీధిలోకి వెళ్ళి దర్భాస్తు చేయమంటున్నాడు శరీఫ్. నేను యధాలాపంగా శవాన్ని చూసి తీరికగా బయటకు నడిచాను.

10

జయశీల ఇంటి గేటు దాటాను. ప్రక్క యింటికి వెళ్ళాను. ఇంటి గోడకు కన్నదాసన్, లెక్కరర్, గవర్న మెంట్ డిగ్రీ కాలేజ్, అడయార్ అని నేమ్ ప్లేటు

వుంది.

గేటు తెరచుకొని లోపలకు నడిచాను.

పడక కుర్చీలో కూర్చుండి ఒకాయన పేపర్ చదువు కుంటున్నాడు.

నన్ను చూడగానే “ఎవరు కావాలండి?” అని తమిళంలో అడిగాడు.

“కన్న దాసన్ మీరేనా?” అడిగాను.

అతడు తలూపాడు.

నన్ను నేను పరిచయం చేసుకున్నాను. అతడు నాకు కుర్చీ చూపించాడు.

“నిన్న జయశీల మరణించింది. ఉదయం పదిగంటల ప్రాంతంలో మరణించినట్లు అంచనా వేశారు. ఆమె తలలోకి పిస్తోలుతో కాల్చుకొని మరణించింది. ఆ విషయంలో మాకు కొన్ని అనుమానాలున్నాయి. అనుమానాలు తీర్చుకోవాలని యిటు వచ్చాను” అన్నాను.

కన్న దాసన్ ఆశ్చర్యపోయాడు.

“మీ సందేహాలు అడగండి” అన్నాడు కన్న దాసన్.

“నిన్న ఉదయం జయశీల ఇంటికి ఎవరు వచ్చారో మీరు కాని, మీ ఇంట్లోవారు కానీ చూశారా?”

“ఉదయం ఎనిమిది గంటలకు చెట్టియార్ కారు వచ్చింది. అప్పుడు నేను రోడ్డుమీద కిరసనాయిలు పోయించుకుంటున్నాను. చెట్టియార్ లోపలకు వెళ్ళి వెంటనే వచ్చేశాడు.”

నేను నోట్ చేసుకున్నాను.

“అటు తర్వాత నేను ఎవరినీ గమనించలేదు.”

“మీ పిల్లలు గానీ, మీ శ్రీమతి గారూ కానీ ఏమైనా చెప్పగలుగుతారేమో?”

కన్నదాసన్ తన భార్యను పిలిచాడు.

ఆమె వచ్చింది. “పదిగంటల ప్రాంతంలో డాట్స్ కారులో ఎవరో ఇద్దరు వచ్చారు. వాళ్లే సాయంకాలం మళ్ళీ వచ్చారు” అంది.

లోపల నవ్వుకున్నాను. ఆమె నన్ను గుర్తుపట్టలేదు.

“మీ పిల్లలకు జయశీలలాంటి ప్రసిద్ధ నటిపట్ల మోజు వుంటుంది” అన్నాను.

“మా పెద్ద పాప వాణికి ఆమె పిచ్చర్లంటే ప్రాణం” అంది కన్నదాసన్ భార్య.

“ఆమెను ఒక్కసారి పిలుస్తారా?”

వాణిని పంపించింది కన్నదాసన్ భార్య.

“నిన్న ఉదయం జయశీల ఇంటికి వెళ్ళావా వాణి?” అడిగాను.

“అఁ! జయశీల అంటే నన్ను రమ్మని పంపించింది కబురు. వెళ్ళాను.”

“ఎన్ని గంటలకు?”

“ఉదయం ఎనిమిదిన్నరకు.”

“ఎంత సేపటివరకూ వున్నావు?”

“పదికాకుండా వచ్చేకాను. నాకు మధ్యాహ్నం పిళ్ళ కాలేజి.”

“ఏం చనువుతోన్నావు?”

“జూనియర్ యింటర్.”

నా మనసు వురకలువేస్తోంది. నిన్న ఉదయం పది గంటల ప్రాంతంలో మాకు జయశీల ఇంటికి తాళంపెట్టి కనిపించింది. జయశీల చివరి క్షణాల్లో ప్రాణాలతో వుండగా చూసినవారిలో వాణి ముఖ్యమయింది.

“నువు జయశీలతో మాట్లాడుతోండగా ఆమెకోసం

ఎవరయినా వచ్చారా?”

“తొమ్మిది దాటాక కాబోలు పాత మోడల్ అంబాసిడర్ కారులో ఒకతను వచ్చాడు.”

తలూపాను.

“డ్రాయింగ్ రూంలో కూర్చున్నాడు. జయశీల ఆంటీ నేనూ ఆతడితో మాట్లాడుతూ కూర్చున్నాం.”

“అతడు సిగరెట్లు కాలాల్చాడా?”

“ఆఁ!”

“మీ ఇద్దరూ చాక్ లెట్లు తిన్నారా?”

వాణి సిగ్గుపడింది.

“అతడు ఎలా వున్నాడో చెప్పగలవా?”

“పాడవుగా వుంటాడు. సాదాగా వున్నాడు. లేత నీలిరంగు గడి వున్న లుంగీ పంచె కట్టుకున్నాడు. పూర్తి చేతుల తెల్ల చొక్కా వేసుకున్నాడు. కాళ్ళకు పల్చటి చెప్పులు.”

అతడే! రాత్రి మాలతిని తన కారు ఎక్కించి తీసుకు వెళ్ళింది.

“అతడి పేరు తెలిసిందా?”

“ఆఁ! వరదాచారి.”

నన్ను తలమీద ఎవరో మొత్తం తిసట్టయింది. వరదాచారి ఎవరో కారు, మాలతికి అంకుల్.

“వరదాచారి మీతో ఏ విషయాలు మాట్లాడాడు?”

“నాకు వాళ్ళిద్దరి సంభాషణలో ఏమీ అర్థంకాలేదు. నీల్స్ మొత్తం నెగటివ్స్ తో బాటు యిస్తానన్నాడు వరదాచారి. జయశీల ఆంటీ అతడిని ఎంత సొమ్ము కావాలని అడిగింది. వరదాచారి అయిదు ప్రేళ్ళు చూపించాడు. ఆంటీ నిట్టూర్చింది.”

“జయశీల ఏమీ మాటాడలేదా?”

“ఎవరికో ఫోన్ చేసింది. అవతల చెప్పింది విని ఆమె చాలా అవ్ సెట్ అయ్యారు.”

“నువ్వు అక్కడ వుండగానే వరదాచారి వెళ్ళిపోయాడా?”

“వెళ్ళిపోయాడు.”

“వెళ్ళిపోతూ ఏమయినా చెప్పాడా?”

“సాయంకాలంవరకూ అతడు వాఫిరా నూడియోలో ఆంటీ కోసం వెయిట్ చేస్తానని చెప్పాడు.”

“నువ్వు వచ్చేముందు జయశీల బాగా నిరుత్సాహంగా వుందా?”

“వరదాచారి వెళ్ళిపోగానే ఉత్సాహం తేచ్చుకుంది. నేను బయలుదేరాను. అప్పుడే పోర్ట్ కోలో స్కూటర్ అగింది.”

“స్కూటరా? ఎవరు వచ్చారు?”

“గౌస్.”

“వూఁ!”

“గౌస్ ను చూస్తూనే ఆంటీ తలుపు మూసింది. గౌస్ పశ్చు కొరికాడు. నన్ను అడిగాడు. “మీ ఆంటీకి ఎవరి మీదో కోపంగా వుంది” అని. నేను మెల్లగా నవ్వి మా ఇంట్లోకి వెళ్ళిపోయాను.”

“తర్వాత పెద్ద చప్పుడు కానీ, కేకలు కానీ జయశీల ఇంట్లోంచి వినిపించాయా?”

“లేదు” అంది వాణి. వాణి నాకు మరో విశేషం కూడా చెప్పింది.

నేను లేచి కన్నదాసన్ కుటుంబానికి కృతజ్ఞతలు చెప్పుకున్నాను. తిరిగి జయశీల ఇంట్లోకి నడిచాను.

స్ట్రెచర్ మీద శవాన్ని పండుకోబెట్టారు.

డిటెక్టివ్ శిరీష్ కళ్ళు తళుక్కుమనడం కనిపెట్టాను. చటుక్కున గచ్చుమీదకు వంగి అందుకున్నాడు. పొడవు చేతులకు మణికట్టువద్ద కుప్పే కఫలింకు. ఇత్తడి కఫలింక్. బ్రాసో అడ్డి దాన్ని తళతళలు పెంచినట్టు వున్నాడు.

“ఐ” అన్నాడు శిరీష్ కఫలింక్ మీది అక్షరం చదివి. కఫలింకును బాలు అందుకున్నాడు.

సిబ్బంది జయశీల శవాన్ని బయటకు మోసుకు పోయారు. బాలు ఇంటికి తాళం పెట్టించాడు.

“సాయంకాలం మాలతీ, వరదాచారి, గౌస్, చెట్టి యార్ లో ఇంటరాగేషన్ ఉంటుంది. నువ్వు తప్పక అయిదుగంటలకల్లా మా పోలీస్ స్టేషన్ కి వచ్చెయ్యి” అన్నాడు బాలు.

శిరీష్ తలూపాడు.

పోలీసు జీపులూ, ఆంబులెన్సు వెళ్ళిపోయాయి.

“పాత మోడల్ అంబాసిడర్ కారులో వచ్చింది వరదాచారి. మాలతికి అంకుల్” అని శిరీష్ కు వాణి చెప్పిందంతా వివరించాను.

11

“మాలతీ!” పిలిచాడు డిటెక్టివ్ శిరీష్.

మాలతి న్యూస్ పేపర్ చదువుకుంటోంది. శిరీష్ ను ఉలిక్కిపడి చూసింది.

“మీరా?” అంది.

“న్యూస్ పేపర్ జయశీల మరణం గురించి ప్రముఖంగా వేశారు. చూశావా?” అడిగాడు శిరీష్.

“చూశాను,”

“జయశీల మరణం హత్యో ఆత్మహత్యో కూడా పోలీసులు నిరారించలేకపోయారు.”

మాలతి తలూపింది.

“మాలతీ! జయశీల హత్య అయిందో ఆత్మహత్య చేసుకుందో చెప్పగలదానివి నువ్వొక్కతివే!”

“ఆత్మహత్య చేసుకునేటంతటి పిరికిదికాదు జయశీల!”

“వరదాచారి ఎప్పుడయినా మేడమిడి గదిలోకి వచ్చేవాడా?”

“వచ్చేవాడనుకుంటాను.”

“వరదాచారి విషయంలో నువు ఏదో రహస్యం దాచాలని ప్రయత్నించావు. ఏమిటది?”

“అతడు నాకు అంకుల్. నన్ను మాయమాటలతో దోచుకున్నాడు. చెట్టియార్ ఇంట్లో రహస్యంగా తిరగడానికి ఏర్పాటుచేయమని కోరాడు. కాని అతడు జయశీలనూ చెట్టియార్ నూ వెంటాడతాడని వూహించలేక పోయాను. వాళ్ళ రహస్య జీవితాన్ని ఫోటోలుతీశాడు. అటు జయశీలనూ యిటు చెట్టియార్ నూ బ్లాక్ మెయిల్ చేస్తున్నాడు.”

శిరీష్ చురుకుగా చూశాడు. “నువు జయశీలకూ గౌస్ కూ మధ్య విభేదాలు మరింత పెంచాలని ప్రయత్నించావు. ఎందుకు?”

“గౌస్ తో జయశీల సుఖపడదు.”

“ఆ విషయం తేల్చుకోవలసింది వాళ్ళిద్దరూనూ.”
మాలతి తల దించుపింది.

“రెండో ప్రక్క చెట్టియార్ కి జయశీలకు సంబంధాలు పెంచావు.”

“జయశీలే మోజుపడింది.”

డిటెక్టివ్ శిరీష్ పకపక నవ్వాడు. “నెటియార్ లాంటి ముసలాడిమీద జయశీలలాంటి పదుచుప్పిల్ల మోజు పడిందా?”

మాలతి మొహం ఎర్రబడింది.

“సినిమా ప్రపంచంలో సెక్స్ కే ప్రాధాన్యత. వయసుకు కాదు” అంది మాలతి.

“జయశీల శవాన్ని నువ్వు మొదటిసారి ఎప్పుడు చూశావు?”

“ఈ రోజు ఉదయం పది తర్వాత.”

“జయశీల శవాన్ని నువ్వు మొదటిసారి చూసింది ఉదయం పదిగంటలప్పుడు కాదు.”

మాలతి మొహం పాలిపోయింది.

“నువ్వు ఉదయం ఎనిమిది గంటలకు జయశీల ఇంటికి వచ్చావు.”

“అవును. వచ్చాను.”

“ఎందుకు వచ్చావు?”

“ఈ రోజు పదకొండు గంటలకు వాఘిరా నూడియోలో డెలాగ్ డబ్బింగ్ వుంది. ఎనిమిది గంటల నుండి తయారయితేనే కాని మా ఆడవాళ్ళకు తెనులదు!”

“జయశీల గదిలోకి వెళ్ళావు?”

“లేదు. వెళ్ళలేదు.”

“తలుపు రంధ్రంలోంచే శవాన్ని చూశావా?”

“అవును.”

“ఇంటి తాళంచెవుల సెట్టు నీ దగ్గర దూప్తి కేటు వుంటుంది.”

“ఎవరు చెప్పారు?”

“పనిమనిషి” జేబులోంచి తాళంచెవుల సెట్టు

తీకాదు శిరిష్.

“ఇవి ఇవి మీకు ఎక్కడ దొరికాయి?”

“వోటలో.”

మాలతి తల దించుకుంది.

12

వరదాచారి, గౌస్ ను వెంటపెట్టుకుని యింట్లోకి నడిచాను. వరదాచారి ఇలు అది. వరదాచారి భార్య లోపల గదిలో మూలుగుతోంది.

ముందు గదిలో మాలతి తల దించుకుని వుంది. ఆమె ముందు డిటెక్టివ్ శిరిష్ నిలబడి వున్నాడు. అతడిచేతిలో తాళంచెవుల గుత్తి వుంది.

“నువ్వు ఎనిమిది గంటల ప్రాంతంలో జయశీల గదిలోకి వెళ్ళావు! ఆమె శవాన్ని చూశావు. తిరిగి బయటకు వచ్చి తలుపులకు మామూలుగా తాళంవేశావు.”

“అవును. మైలాపూర్ వెళ్ళాను. నా మనసు కలత పడింది. ఆమెకు ఉజ్వలమైన భవిష్యత్తు వుంది. నా భవిష్యత్తుకు ఆమె ప్రసిద్ధిలో లింకు పడివుంది. జయశీల చనిపోయింది. నాకు ఎంతకూ మనసు ఉగ్గబెట్టుకోవడం సాధ్యంకాలేదు.”

“తిరిగి పనిమనిషి వచ్చేసమయానికి జయశీల ఇంటికి వెళ్ళావు. ఆమె సాక్ష్యం వుంటుంది.”

“అవును.”

“మొదటిసారి శవాన్ని ధైర్యంగా చూశావు. తరువాత శవాన్ని ఎందుకు చూడలేక పోయావు!”

“తాళంచెవులు నా దగ్గర వున్నట్టు తెలిస్తే జయశీలది ఆత్మహత్య కాదేమోనని పోలీసులు భావించవచ్చును.”

“శవంమీద వరదాచారికి సంబంధించిన కఫ్ లింకు

వుంది.”

వరదాచారి కంగారుపడాడు.

“నాకు ఏ పాపమూ తేలియదు!” కీచుగా అరిచాడు వరదాచారి.

“గౌస్! మీరు నిన్న ఉదయం జయశీలను కలుసుకోవాలని వచ్చారు. ఆమె మీ మొహంమీదే తలుపులు వేసింది. మీరు ఎందుకు వచ్చారు?” అడిగాడు శరీష్.

“నా రేటు తగ్గించుకున్నాను. పదిహేను లక్షలు యిస్తే చాలు పాతిక లక్షలు అక్కరలేదు అని చెప్పడానికి వచ్చాను.”

“మీరు ఒక ప్రక్కా, వరదాచారి రెండో ప్రక్క జయశీలను డబ్బుకోసం పీడించారు. వరదాచారి తన కథలింకు అక్కడ శవంమీద ఎందుకు పడివున్నదో పోలీసులకు చెప్పకోవాల్సిన అవసరం వుంది.”

వరదాచారి మొహం పాలిపోయింది.

“నాకు జయశీలను చంపవలసిన అవసరంలేదు. చంపుకుంటే నాకే నష్టం!”

“నీకు నష్టంలేదు. చెటియార్ నీకు దొరికాడు. జయశీల చనిపోయినా చెటియార్ నీకు డబ్బు చెల్లిస్తాడు.”

“చెటియార్ డబ్బు చెల్లించనని తెగేసి చెప్పాడు.”

“అతడేనీ జయశీలనూ కలిపి తీసిన అసభ్య చిత్రాలను బయట పెడతాననలేదా నువ్వు?”

“బయట పెట్టి ఏం లాభం? మాలతి ఆ ఫోటోల్లో కొన్నిటిని సంగ్రహించింది.”

“అవును. అందులో నాకు ఒక ఫోటో పంపింది మాలతి” అన్నాడు శరీష్.

నేను గతుక్కుమన్నాను. మాకు పోస్టులో వచ్చిన

ఫోటో మాలతి పంపించిందా? శిరీష్ కి ఆ సంగతి ఎలా తెలిసింది!

“మాలతి: ఆత్మహత్యను హత్యగా నిరూపించదల్చు కున్నందుకు నీకు తక్కువ శిక్ష ఏమీ పడదనుకుంటాను. పోలీసు వర్గాల నూ, నేర పరిశోధననూ మధ్య పెట్టడమూ తక్కువ తరగతి నేరంకాదు” అన్నాడు శిరీష్.

“జయశీలది ఆత్మహత్యా? అయితే....”

శిరీష్ మధ్యలోనే కలగజేసుకున్నాడు.

“ఉదయం ఎనిమిది గంటలకు జయశీల వద్దకు మాలతి వచ్చింది. శవాన్ని చూసింది. ఆత్మహత్య చేసుకుని జయశీల మరణించింది. కుడిచేతిలోని పిస్టోలుతో కుడి చెవి వెనుక భాగంలో కాల్చుకుని మరణించింది జయశీల.

జయశీల ఆత్మహత్యకు వరదాచారే కారణం అని మాలతి బలంగా నమ్మింది. మాలతి భవిష్యత్తుకు ఈ ఆత్మహత్య విషయం పెద్ద ఆటంకం. మాలతి పగతీర్చుకో దలచింది. మెలూపూర్ వెళ్ళింది. వరదాచారి బట్టలకు వున్న కఫ్ లింకు సంపాదించింది.

మనలో బాటు శవాన్ని పరిశీలించేటప్పుడు శవంమీద కఫ్ లింకు జారవిడిచింది. మన అనుమానం వరదాచారి మీదకు వెళ్ళాలి. కాని వరదాచారి ఆ గదికి వచ్చే సావకాశంలేదు. అతడు మేడమీద గదికి రాడు. వరదాచారి బ్లాక్ మెయిలర్. అతడిని డ్రాయింగ్ రూంలో వుంచే జయశీల మాట్లాడి పంపించేసింది. ఈ విషయం వాణి నిరారించింది.

“అంతేకాదు—జయశీల ఇంటికి ఉదయమే ఒకసారి ఎనిమిది ప్రాంతాల మాలతి వచ్చినట్టు కూడా వాణి నిరారించింది. మాలతే తాళం పెట్టింది. జయశీల ఇంటికి

156

నిన్నటినుండి బయట ఎలా తాళం పెట్టివుండో మాల తే చెప్పాలి!” అగాడు శిరీష్.

మాలతి గొంతు సవరించుకుంది.

“జయశీల అమ్మగారే తాను ఇంట్లో వుండి విశ్రాంతి తీసుకుంటానని చెప్పారు. నన్ను ఉదయం 10-15కు వెళ్ళమని చెప్పారు. పోర్టి కో గుమ్మానికి తాళం పెట్టమన్నారు. నేను అలాగే చేశాను. ఈ రోజు ఉదయం ఎనిమది గంటలకు ఆమె తిరిగి రమ్మని చెప్పారు. ఈ లోపుగా ఆమె ఇంత ఘోరం చేస్తుందని వూహించలేకపోయాను” అంది మాలతి.

ఇన్ స్పెక్టర్ బాలు బూట్లు టకటకలాడించుకుంటూ లోపలికి వచ్చాడు. “ముగ్గురు నేరస్తులూ యిక్కడ వున్నారా?” అన్నాడు.

డిటెక్టివ్ శిరీష్ అతడికి వివరించసాగాడు.

నేను పాయింట్స్ నోట్ చేయసాగాను.

మాలతి, గౌస్, వరదాచారి తలలు దించుకున్నారు.

—:అ యి పో యి ం ది:—